

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 10 \* Issue No. 302 \* Date: 22.08.2024, Thursday \* Page :04 \* Rs. 1.00/- \* Annual Rs. 351/-

## OBC અને SC-STના સ્ટુડન્ટ્સ જનરલ સીટ પર એડમિશનના હકદાર, સુપ્રીમકોર્ટનો મહત્વપૂર્ણ આદેશ



સુપ્રીમ કોર્ટે અનામત અંગે એક મોટો ચુકાદો સંભળાવ્યો. દેશની સર્વોચ્ચ અદાલતે મધ્યપ્રદેશ હાઈકોર્ટના એ નિર્ણયને રદ કર્યો હજેમાં તેણે સામાન્ય કેટેગરી (જનરલ)ની બેઠકો પર અનામતનો લાભ લેતા મેરીટોરીયસ વિદ્યાર્થીઓને પ્રવેશ ન આપવાનો આદેશ આપ્યો હતો. સુપ્રીમ કોર્ટે તેના ચુકાદામાં કહ્યું કે જો અન્ય પછાત વર્ગ (ઓબીસી), અનુસૂચિત જાતિ (એસસી) અને અનુસૂચિત જનજાતિ (એસટી) કેટેગરીના મેરીટોરીયસ વિદ્યાર્થીઓ તેમની યોગ્યતાના આધારે સામાન્ય

ક્વોટા(જનરલ) ની બેઠકો પર પ્રવેશ મેળવવા માટે હકદાર હોય તો તેમને અનામતવાળી બેઠકો પર એડમિશન ન આપવો જોઈએ. જસ્ટિસ બીઆર ગવઈ અને કે.વી.વિશ્વનાથનની બેન્ચે મધ્યપ્રદેશ હાઈકોર્ટના નિર્ણયની સામે રામ નરેશ ઉર્ફે રિકુકુશવાલા અને અન્ય લોકો દ્વારા દાખલ કરવામાં આવેલી અપીલને સ્વીકારતી વખતે આ ચુકાદો આપ્યો હતો. બેન્ચે કહ્યું કે જોઈએ, જીઝ અને જી કેટેગરીના વિદ્યાર્થીઓ તેમની યોગ્યતાના આધારે બિનઅનામત એટલે કે સામાન્ય ક્વોટામાં પ્રવેશ મેળવવા

માટે હકદાર હોય તો તેમને માત્ર બિનઅનામત બેઠકો પર જ પ્રવેશ મળવો જોઈએ. સુપ્રીમ કોર્ટે સૌરવ યાદવ અને અન્ય વિરુદ્ધ ઉત્તર પ્રદેશ સરકારના કેસમાં આપેલા

તેના અગાઉના ચુકાદાને આધાર બનાવીને તાજેતરનો જજમેન્ટ આપ્યો. આ મામલો મધ્યપ્રદેશની એક મેડિકલ કોલેજમાં સ્મજી એડમિશન સાથે સંબંધિત હતો,

જેમાં અનામત કેટેગરીના મેરીટોરીયસ વિદ્યાર્થીઓને જનરલ ક્વોટામાં પ્રવેશ આપવાનો ઈનકાર કરવામાં આવ્યો હતો.

## રાજ્યમાં હવેથી વોટ્સએપ, ઈ-મેલ અને SMS દ્વારા મોકલાશે સમન્સ અને વોરંટ



ન્યાયિક પ્રક્રિયાને વધુ સુવિધાજનક અને અસરકારક બનાવવા માટે ભારતભરમાં નિયમો અને કાયદામાં જડમૂળથી ફેરફાર કરવામાં આવી રહ્યો છે. ગુજરાત, યુપી સહિતના રાજ્યોમાં પણ તૈયારી થઈ રહી છે તેવામાં હવે ન્યાયાધિક પ્રક્રિયા

ઓનલાઈન લઈ જવા માટેના પ્રયાસો થઈ રહ્યા છે. ગુજરાતના પાડોશી રાજ્ય મધ્યપ્રદેશમાં એક નવો નિયમ લાગુ કરવામાં આવ્યો છે. આ નિયમ હેઠળ હવે સમન્સ અને વોરંટ ઓનલાઈન માધ્યમો જેવા કે વોટ્સએપ, ઈ-મેલ અને ટેક્સ્ટ મેસેજ દ્વારા મોકલવામાં

આવશે અને તેને કાયદેસર માન્ય પણ ગણવામાં આવશે. આ નવી પહેલ સાથે મધ્યપ્રદેશ ઓનલાઈન સમન્સ અને વોરંટને માન્યતા આપનાર દેશનું પ્રથમ રાજ્ય બની ગયું છે. ગૃહ વિભાગે આ અંગે એક જાહેરનામું પણ બહાર પાડ્યું છે. તમને જણાવી દઈએ કે, મધ્યપ્રદેશ સરકારે નવા કાયદા માટે આ નિયમો દોઢ મહિનામાં તૈયાર કર્યાં છે, જેમુજબ હવે કોર્ટમાંથી સીધા જ સમન્સ અને વોરંટ જારી કરી શકાશે. જો મેઈલ બાઉન્સ બેક ન થાય તો ઈ-મેલ દ્વારા મોકલવામાં આવેલ સમન્સ અને વોરંટ માન્ય જ ગણાશે આનો અર્થ એ છે કે, જો ઈ-મેલ જીલ્લ હશે તો સમન્સ અથવા વોરંટ આપવામાં આવ્યું હોવાનું જ માનવામાં આવશે.

## કંપનીઓના પ્રમોટર્સ દ્વારા મોટાપાયે વેચવાલી, ૧ લાખ કરોડ રૂપિયા ઉપાડી લીધા

ભારતીય શેરમાર્કેટની એકતરફી તેજીને કારણે મોટા રોકાણકારો, ડિગ્ગજ સંસ્થાઓ, રેટિંગ એજન્સીઓ સહિતના એક્સપર્ટ ઓપિનિયન આપતા માંધાતાઓ સાવચેતીભર્યું વલણ અપનાવવા અને વધારે વેલમાં આવીને બજારમાં ન ફટી પડવા સલાહ આપતા નજરે પડી રહ્યાં છે. બજારમાં વેલ્યુશન ખૂબ ઉંચા છે અને આ ભાવ અને કંપનીઓના શેરમાં સંભવિત ફરી ક્યારેય નહિ જોવા મળે, જેવી સલાહો છતાં રિટેલ રોકાણકારો બજારમાં પ્રત્યક્ષ મસમોદું રોકાણ કરવા દરેક ઘટાડે ઉતરી પડે છે. બજારમાં કોઈ એક કંપનીમાં ખાનાખરાબી હોય કે સાર્વત્રિક વેચવાલી; દરેક ઘટાડાને પચાવી પાડીને શાપ્ત રિકવરી છેલ્લા બે-

ચાર વર્ષમાં જોવા મળી રહી છે પરંતુ આંકડાઓ કંઈક અલગ જ ચિત્ર રજૂ કરે છે. કંપનીઓના સ્થાપકો જેને પ્રમોટરો પણ કહેવાય છે કે તેઓ પોતાની કંપનીમાંથી જ મોટાપાયે રોકડી કરી રહ્યાં છે. માત્ર આઈપીઓ જ નહિ પરંતુ સેક્ટરની બજારમાંથી પણ પ્રમોટરોએ હજારો કરોડો રૂપિયા એનકેશ કર્યાના રિપોર્ટ છે છતાં રિટેલ રોકાણકારોને ગમે તે ભાવે શેર ખરીદીને ઉંચા આસમાનના જ સફર કરવી છે. અહેવાલ અનુસાર પ્રમોટર્સે આ વર્ષે અત્યાર સુધીમાં આશરે રૂ. ૧ લાખ કરોડના શેરનું વેચાણ કર્યું છે. પ્રાઈમ ડેટાબેઝના આંકડા અનુસાર ૨૫૦થી વધુ કંપનીઓના પ્રમોટર્સે આ વર્ષે અત્યાર સુધીમાં બંધ અને બ્લોક



ડીલ દ્વારા આશરે રૂ. ૯૭,૦૦૦ કરોડનો હિસ્સો વેચ્યો છે. આ સમયગાળા દરમિયાન, લિસ્ટેડ કંપનીઓના પ્રમોટરોએ પણ ઓફર ફોર સેલ (ઓએફએસ) થકી રૂ. ૭૩૦૦ કરોડ આસપાસનો હિસ્સો વેચ્યો છે. આ સિવાય વેદાંતાનો હિન્દુસ્તાન ઝિંકમાં ૧.૫૧ ટકા ઈક્વિટી

વેચવા માટે લગભગ રૂ. ૩૧૦૦ કરોડનો ઓએફએસ ચાલુ જ છે. પ્રમોટરો દ્વારા ભારે ભરખમ સેલિંગ કંપનીના સ્થાપકો કે સૌથી મોટા રોકાણકારોમાં કંપનીના વેલ્યુએશન પ્રત્યે ઓછી થયેલ વિશ્વસનીયતા અથવા જે-તે કંપની કરતા અન્યત્ર કરેલ રોકાણ વધુ સાઈં રિટર્ન આપવાની અપેક્ષાનું

પ્રતિબિંબ છે. માત્ર ભારતીય ટોચની કંપનીઓના પ્રમોટરો જ નહિ પરંતુ વિશ્વના અગ્રણી રોકાણકાર વોરેન બફે પણ ૨૭૭ અબજ ડોલરની અત્યાર સુધીની સર્વાધિક રોકડ હાથ પર લઈને બેઠા છે. વર્ષના બીજા ક્વાર્ટરમાં બર્કશાયર હેચવેની રોકડ, રોકડ સમકક્ષ અને ટૂંકા ગાળાની સિક્કોરિટીમાં ૮૮ અબજ ડોલરનો વધારો થતા તે ૨૭૭ અબજ ડોલરના સર્વકાલીન સ્તરે પહોંચી ગઈ છે. બજાર નિષ્ણાંતોનો એક મત એ છે કે પ્રમોટરો અને મોટા સંસ્થાગત રોકાણકારોનું વેચાણ તથા અન્ય ડિગ્ગજ રોકાણકારોની ચાલ સંકેત આપે છે કે શેરબજાર વિક્રમી ટોચે પહોંચી ગયા છે અને તેજ કરતા મંદીનું જોર વધુ છે.

## ગાંધીનગરના 'આઈકોનિક રોડ' પર લકઝરી કાર લઈ સિનસપાટા કરનારા ૭ ઝડપાયા, ૨ મહિના પહેલાં રીલ્સ બનાવી હતી



આજકાલ યુવાનો રીલ્સ બનાવવાના ચક્કરમાં ક્યારેક પોતાનો અને સામેવાળી વ્યક્તિનો જીવ જોખમમાં મૂકી દેતા હોય છે. ગાંધીનગરમાં કરોડો રૂપિયાના ખર્ચે બનેલા 'આઈકોનિક રોડ' પર ૧૦થી વધુ લકઝરિયસ કારનો કાફલો દોડાવી સિનસપાટા કરનારા નબીરાઓની મુસીબત વધી છે. ગાંધીનગર પોલીસે વાઈરલ વીડિયોમાંથી સાત જેટલા શખસની ઓળખ મેળવી હતી અને સાતેયને ફોર્સ્યુનર, સ્કોર્પિયો, બીએમડબ્લ્યુ જેવી લકઝરી કાર સાથે ઝડપી પાડ્યા

છે, જ્યારે અન્યની શોધખોળ હાથ ધરી છે. રાજ્યના પાટનગર ગાંધીનગરના 'આઈકોનિક રોડ' પર ૨૦થી વધુ નબીરાઓ ૧૦થી વધુ ફોર્સ્યુનર, સ્કોર્પિયો, બીએમડબ્લ્યુ જેવી લકઝરિયસ કારના કાફલા સાથે પૂરઝડપે કાર ચલાવતા હોવાનો વીડિયો સોશિયલ મીડિયામાં વાઈરલ થયો હતો. વાઈરલ વીડિયોને જોતાં પહેલી નજરે તો કોઈ મંત્રીનો કાફલો જ લાગે, પણ હકીકતમાં આ કાફલો નબીરાઓનો હતો. પાટનગરના રસ્તાઓ પર ધોળે દિવસે જ કાયદાના ધજાગરા ઉડાવી બનાવેલી રીલ્સ વાઈરલ થતાં જ પોલીસ દોડતી થઈ હતી અને ગાડીના નંબરના આધારે નબીરાઓની શોધખોળ શરૂ કરી દીધી હતી. ગાંધીનગર પોલીસે જે સાત શખસને ઝડપી પાડ્યા છે તેમનાં નામ આ મુજબ છે. ફોર્સ્યુનર ગાડી (નં. ય્ત. ૧૮.ઈઝ.૯૨૭૦)ના ચાલક અનિલ વિષ્ણુ જાદવ (રહે. ૧૬, દરવાજોવાળો વાસ, ફિરોઝપુર), બ્લેક કલરની સ્કોર્પિયો ગાડી (નં. ય્ત. ૧૮.ઈમ.૪૫૧૧)ના ચાલક જશવંત અશોક જાદવ (રહે. દરવાજોવાળો વાસ, ફિરોઝપુર), બ્લેક કલરની સ્કોર્પિયો ગાડી (નં. ય્ત. ૧૮.ઈઇ.૦૧૫૦)ના ચાલક વનરાજસિંહ જુજરાજ ગોર (રહે. ફૂલપુરા), સફેદ કલરની સ્કોર્પિયો ગાડી (નં. ય્ત. ૦૧.દ્વ. ૫૨૦૭)ના

ચાલક સોહેલ સોકતઅલી સૈયદ (રહે દહેગામ), બ્લેક કલરની ફોર્સ્યુનર ગાડી (નં. ય્ત. ૧૮.મ્ઝ.૬૪૪૭)ના ચાલક દેવાંશ રણજિતકુમાર ચૌહાણ (રહે. સેક્ટર. ૨૭, ૧૬૦૨ નં. ૧૯૮૪), બ્લેક કલરની સ્કોર્પિયો ગાડી (નં. ય્ત. ૧૮.ઈમ.૭૧૦૨)ના ચાલક ચંદન શૈલેન્દ્રભાઈ ઠાકોર (રહે. વાવોલ) તેમજ બ્લેક કલરની મહિન્દ્રા કંપનીની ચાર ગાડી (નં. ય્ત. ૧૮.મ્ઝ. ૪૫૧૧)ના ચાલક સુરેશ વજ્રજી ઠાકોર (રહે મોટી સિહોલી)ની ધરપકડ કરી તમામ ગાડીઓ ડિટેન કરી લેવામાં આવી છે. સોશિયલ મીડિયામાં કારના કાફલાની જે રીલ વાઈરલ થઈ હતી એ નબીરાઓએ ૨૩ જૂન ૨૦૨૪ના રોજ બનાવી હોવાનું સામે આવ્યું છે. ગાંધીનગર ડીવાયઝેસપી ડી.ટી. ગોહિલે જણાવ્યું હતું કે રીલ્સ વાઈરલ થયા બાદ એસપીની સૂચના મુજબ તપાસ શરૂ કરી હતી. રીલમાં જે કાર દેખાતી હતી તેના નંબરના આધારે વાહનના માલિકોની ઓળખ મેળવી હતી. આ રીલ્સમાં દેખાતા મોટા ભાગના લોકો ફિરોઝપુર ગામના હોવાનું સામે આવ્યું હતું. પોલીસ દ્વારા તાત્કાલિક ૭ વાહનના માલિકો સાથે ૭ કાર કબજે કરી લેવામાં આવી છે, જ્યારે અન્ય લોકોની પણ શોધખોળ યથાવત્ છે.


કોલકાતા રેપ કેસને લઈને એક પોસ્ટ શેર કરી હતી. તેની પોસ્ટ સોશિયલ મીડિયા પર વાયરલ થઈ તો એક્સપ્સને રેપની ધમકીઓ મળવાની શરૂ થઈ ગઈ છે. આ સિવાય તેના ફેન પર સતત અશ્લીલ મિમી ચકવર્તિએ આ બાબતે માહિતી કોલકાતા પોલીસને આપી છે. સાથે જ પોલીસના સાર્ઈબર સેલ ડિપાર્ટમેન્ટને ટેગ કર્યું છે. પૂર્વ સાંસદ મિમી ચકવર્તિએ રેપની ધમકી મળ્યા બાદ પોતાની નારાજગી વ્યક્ત કરી છે. તેણે સોશિયલ મીડિયા પર એક પોસ્ટ શેર કરતાં લખ્યું, 'અને મેસેજ આવવાના શરૂ થઈ ગયા છે. મિમી ચકવર્તિએ આ બાબતે માહિતી કોલકાતા પોલીસને આપી

## વિશ્વ ઉદ્યોગ સાહસિકતા દિવસ: સરકારી વિનયન કોલેજ ગાંધીનગર ખાતે જીSIP અંતર્ગત વિશ્વ ઉદ્યોગ સાહસિકતા દિવસની ઉજવણી કરવામાં આવી

સરકારી વિનયન કોલેજ, ગાંધીનગર ખાતે આજે તારીખ ૨૧ ઓગસ્ટ ૨૦૨૪ ના રોજ જીSIP સમિતિ દ્વારા 'વિશ્વ ઉદ્યોગ-સાહસિકતા દિવસ'ની ઉજવણી કરવામાં આવી હતી. આ કાર્યક્રમમાં અંગ્રેજી જ કોલેજના ભૂતપૂર્વ વિદ્યાર્થીઓ સાકીબ પટેલ જેઓ હાઈકોર્ટમાં વકીલ છે, ચીનેશ માળી જેઓ ગાંધીનગરના જાણીતા ફ્લોરિસ્ટ છે અને નીલકંઠ દીક્ષિત જેઓ જાણીતા ફોટોગ્રાફર છે તેઓએ ઉપસ્થિત રહી વિદ્યાર્થીઓને ઉદ્યોગ સાહસિક બનવા પ્રોત્સાહિત કર્યાં હતા. સમગ્ર કાર્યક્રમનું આયોજન SSIP સમિતિના કો-ઓર્ડિનેટર ડો. જોલી દેસાઈ તેમજ જીSIPના સભ્યો દ્વારા કરવામાં આવ્યું હતું તથા સમગ્ર કાર્યક્રમનું સુચારું સંચાલન ડો. ભૂમિ ગુર્જર દ્વારા કરવામાં આવ્યું હતું.



ન્યૂઝ ઓફ ગાંધીનગર.  
ન્યૂઝ ઓફ ગાંધીનગર દૈનિક  
સાહિત્ય સરિતા-  
આયોજક : પ્રદીપ રાવલ



**NOG.ss No. 213**

વિષય :- 'શ્રી કૃષ્ણાયન'

પ્રકાર :- પદ્ય, (સુગમ ગીત)

શીર્ષક :- 'તું ફૂલવારી' —(શબ્દો :- ૧૨૬)

તું ફૂલવારી હું ફૂલ છું તારા ઉપવનનું. (ટીક)  
તું સાગર છે એક ચૈતન્ય, હું બુંદ છું તારા દરિયાની. પતું ફૂલવારી.

રવિ શશીના તેજ ધરીને, ખિલતું તારું આંગણિયું,  
તું વનરાઈ છે, હું વેલી છું, હું પિંજર પુર્યું પંખી છું પતું ફૂલવારી.

વસતું તારું વિશ્વ વિરાટે, નામ ધર્યું કાં વનમાળી,  
તું વનમાં રે'તો બનવારી, હું ગોકુલકેરી નારી છું પતું ફૂલવારી.

છાશ વલોવતા નવનિત નિતરે, નંદ કિશોરનું નજરાણું,  
તું વહેતી પ્રેમ સરિતા છે, હું પ્રેમ વિજોગણ જોગન છું. પતું ફૂલવારી.

સોમ્ય શિશુના હાસ્ય જેતું, હુદિયે ચમકે ચાંદરણું,  
તું હદય કમળનો વાસી છે, હું દર્શન પ્યાસી સજની છું. પતું ફૂલવારી.

વિશ્વ વિરાટે જાંબી રચતું, મલકે તારું મુખમંડળ,  
તું આભ જરૂબે જૂલણું છે, હું અમર અંશની સુરત છું. પતું ફૂલવારી.  
તું ફૂલવારી હું ફૂલ છું તારા ઉપવનનું.  
(કવિ શ્રી યોગેશભાઈ પંડ્યા 'સ્વજન' જૂનાગઢ.)

\*\*\*\*\*

\*NOG SS NO: 364\*

★ વિષય: કૃષ્ણ લીલા. ★

★ શીર્ષક: "મસ્તીખોર લાલો" ★

★ શબ્દો: ૮૭ ★

અરે લાલા, તું બહુ મસ્તીખોર બની ગયો છે,  
મથુરા ગયો તું ગ્વાલા, કેમ ગોકુલ ભૂલી ગયો છે ?

ગાયો ચરાવલી, ગોવાળો સંગે મસ્તીથી રમતું,  
ગોપીઓને સતાવવી, યશોદામૈયાનું માખણ જમતું,  
અરે કાના, કહે તો આ સ્મૃતિઓ ભૂલી ગયો છે ?

રાધાજી તારી રાહ જૂએ, બંસરીનો નાદ ક્યાં ગયો ?  
કદીક ટીખળ - મશ્કરી ને વળી વાદવિવાદ ક્યાં ગયો ?  
વેલેરા આવવાનું કહીને માધવ, મોડું કરી ગયો છે.

વ્રજની રજ ને કાલિન્દીનો કાંઠો યાદ નથી આવતો ?  
કદમ્બ કેરું વૃક્ષ ને દોસ્તોનો સંગાથ યાદ નથી આવતો ?  
"પંકજ" - મારો શ્યામ તો મોજમસ્તીમાં મસ્ત બની ગયો છે.

★ લેખકનું નામ: પંકજ જરીવાલા ★

★ મનસુખભાઈ એચ.મકવાણા ★

★ ઉપલેટા ★

\*\*\*\*\*

NOG SS NO. 334

વિષય :- "કૃષ્ણમય" કૃષ્ણલીલા"

"કૃષ્ણાયન" જન્માષ્ટમી"

શિર્ષક :- તારા લટકાને...

પ્રકાર :- પદ્ય. શબ્દો:- ૮૫

શ્યામ સુંદર તારે પગલે ચાલ્યા,  
કે વારી જાઉં તારા લટકાને.

તારી બંસીના નાદે ભાન ભૂલ્યા,  
કે વારી જાઉં તારા લટકાને.

ગોપગોવાળો સાથે બહુ ખેલ્યા,  
કે વારી જાઉં તારા લટકાને.

ચોરી ચોરી માખણ ખૂબ ખાધા,  
કે વારી જાઉં તારા લટકાને.

વેણુ વગાડી કામણ બહુ કીધા,  
કે વારી જાઉં તારા લટકાને.

વનરાવનમાં ચરાવી ધેનુ ઘણી,  
કે વારી જાઉં તારા લટકાને.

ઉપાડ્યો ટચલીએ ગોવર્ધનગિરી,  
કે વારી જાઉં તારા લટકાને.

નાથિયો નાગ ઊંડા ધરે જઈ,  
કે વારી જાઉં તારા લટકાને.

હું જગલીમાં નાચે ગોપી થૈ થૈ,  
કે વારી જાઉં તારા લટકાને.

બન્યું કૃષ્ણમય ગોકુળીયું ગામ,  
કે વારી જાઉં તારા લટકાને.

મહેશ રાઠોડ, 'સ્નેહદીપ' હિંમતનગર  
\*\*\*\*\*

**Nog SS No - 162**

વિષય- કૃષ્ણમય

પ્રકાર- ગદ્ય

શબ્દ- ૭૦

શિર્ષક - કૃષ્ણને પત્ર

થયુ લાવ કૃષ્ણને પત્ર લખી દવ મારી ફરિયાદનો ત્યાર બાદ આવ્યું  
સરનામું તે તો જાણતાજ નથી ક્યાં રહે છે ઈશ્વર .?

મંદિર મસ્જિદ કે પછી કોઈ

"હદય" મા હરિ તમે સર્વજ્ઞ છો પણ સરનામું હોય તો સારુ હરિ  
તમે લખી રાખો તો સારું

અંતર જાળવી ઉભો છું તમે આવજો હરિ અંતરમાં ઢાંકેલું મો  
ઓળખી લેજો ઉતરીને ભીતરમાં.

તમે એકને અમે અનેક ક્યાંક

ધરના ભૂલો મારું તમે લખી રાખો તો સારું

એક હરિ તમે અનંત થઈને આવે સહુને ઘેર હરિ તમે સર્વજ્ઞ  
છો પણ સરનામું હો તો સારુ

તમને મળશે ને ઘર મારુંપ.

રેખા નાકરાણી..નવી મુંબઈ .??

\*\*\*\*\*

NOG SS NO. 215

વિષય : 'કૃષ્ણમય' 'કૃષ્ણલીલા'

શીર્ષક : "કૃષ્ણલીલા"

પ્રકાર : પદ્ય, શબ્દો : ૮૨.

મેલી ગોકુળ કાનો દારિકા ગયો છે,  
ના આવ્યો પાછો ફરી ગયો તે ગયો છે,

જન્મી મથુરાની જેલમાં મુરારી,  
ગોકુળ ગયો તે બાળ રૂપે અવતારી,

માતા દેવકીને છોડી જશોદાનો થયો છે,  
ના આવ્યો પાછો ફરી ગયો તે ગયો છે.

ધૂળમાં પછાડ્યો મથુરાના ઘણીને,  
માવતર છોડાવ્યા તેણે કંસને હણીને,

પછાડી પાપીને જયઘોષ તેણે કર્યો છે,  
ના આવ્યો પાછો ફરી ગયો તે ગયો છે.

મથુરા છોડી 'શ્યામ' યાદવકુળને બચાવ્યું,  
પશ્ચિમ દિશામાં દરિયે દારિકા વસાવ્યું,

રણ છોડીને ગયો ને રણછોડ તે થયો છે,  
ના આવ્યો પાછો ફરી ગયો તે ગયો છે.

શ્યામ ગોયાણી 'શ્યામ'  
શિવેન્દ્રનગર (હાલ સુરત)

\*\*\*\*\*

NOG SSNO:153

શીર્ષક:"કાન્હા ની કળા"

વિષય:"કૃષ્ણ લીલા"

પ્રકાર:ગદ્ય. શબ્દો:૧૫૭

ગજબ નો ખેલાડી છે તું કાન્હા,  
લાયક હોય તેને દર્શન પણ આપે છે તું,

અને નાલાયક ને સુદર્શન પણ દેખાડે છે તું,  
સારાં કર્મ કરવાં વાળા ને સોના નાં પારણે જુલાવે છે તું,અને  
ખરાબ કર્મ કરનાર ને દુ:ખ નાં દાતણ ચવડાવે છે તું. ગોપીઓ  
નાં ચોટલાં પણ ખેંચે છે તું,  
ગરીબો ને રોટલાં પણ વહેંચે છે તું, અને કામચોર ને કેરી  
દેખાડી ગોટલાં ચૂંસાડે છે પણ તું.

જેને માન્યાં'તા પોતાનો, પારકાનો થઈ ગયો  
વુંદાવન નો કાન્હો દારકા નો થઈ ગયો.

વુંદાવન માં વાંસળી નાં નાદે જુલતી ગોપીઓ કૃષ્ણ દારકા પહોંચતાં  
તેનાં વગર જુરતી થઈ ગઈ,

બ્રેકફાસ્ટ,લંચ,હાઈ- ટી ને ડિનર એમ ચાર તબક્કે જમી ફોરેન  
ની વાદે ચડ્યાં આપણે અને કૃષ્ણ દિવસ માં આઠ વાર  
જમતાં'તાં.કૃષ્ણએ ગોવર્ધન પર્વત સાત દિવસ ઉચકી ઉપવાસ કર્યાં  
તે ટાંકણે. માતા જશોદાએ ૮૮૭=૫૬ વાનગી બનાવી ૫૬ ભોગ

થી તેનાં ઉપવાસ નું પારણું કરાવ્યું.

જીનેન્દ્ર શાહ"સુકાન્ત"અમદાવાદ

\*\*\*\*\*

NOG SS 0092

પ્રકાર - પદ્ય

વિષય - કૃષ્ણલીલા

શિર્ષક - બલિહારી તારી

શબ્દો - ૧૩૫

વર્ણવવા લીલા કૃષ્ણની,  
વાત ગજા બહાર છે મારી.

રાધા બનીને વાત કરું કે,

બનું ગોપી હું કૃષ્ણની પ્યારી?

મથુરામાં જન્મીને પહોંચ્યો,  
ગોકુળમાં એ દેવકી વાસુદેવનંદન મુરારી.

પાપી કંસ મામાનો વધ કર્યો,

માસી પૂતનાને મારી, પાપોથી ઉગારી.

જરાસંઘની નવવાણું ગાળી ખમી,  
સોમી એ દાતણની જેમ ચીર્ણો લગારી.

કાલિંદીમાં ઝેર છોડતા કાળી નાગને નાથ્યો,

ગેડી દડાની રમત રચી ન્યારી.

ગોવાલણોના મહીડા લુંટ્યા,  
મટ્ટકીઓ તોડી કાંકરીઓ મારી.

માખણ ખાધું ને સાથીઓને ખવડાવ્યું,

પકડાયા ત્યારે કરી લીલાઓ પ્યારી.

બાંસુરી એવી મધુર બજાવી,  
ગોપીઓ સુધબુધ ગઈ હારી.

ઈન્દ્રદેવનો ગર્વ તોડ્યો,

ટચલી આંગળીએ ગોવર્ધન ધારી.

તારી લીલાના શું ગુણગાન કરું કૃષ્ણ?  
હું તો તારા પર તન - મન - ધન વારી.

બની રહું તારા ચરણોની રજ,

જીવન સમર્પિત તુજને, તારી જ બલિહારી.

અલકા નવિનચંદ્ર મહેતા

## દોષિતોને સજા-પીડિતોને ન્યાયની લડાઈ એટલે કોંગ્રેસની 'ગુજરાત ન્યાય યાત્રા:' ૯મી ઓગસ્ટથી શરૂ થયેલી કોંગ્રેસની 'ગુજરાત ન્યાય યાત્રા' ૩૦૦ કિલોમીટરથી અંતર કાપી ૨૩મી ઓગસ્ટે ચાંદખેડા, અમદાવાદ ખાતે સમાપન

રાજ્યમાં છેલ્લા ત્રણ દાયકાથી ભાજપ શાસનમાં ભય મુક્ત  
બ્રાધારને લીધે વડોદરા હરણી બોટ કાંડ, મોરબી બ્રીજ કાંડ, કાંકરિયા  
રાઈડ કાંડ, તક્ષશિલા આગ કાંડ, બુલડોઝર કાંડ, લક્ષ્મી કાંડ, પેપર કાંડ,  
અંધાપા કાંડ, ભુમાફિયા કાંડ, બળાત્કાર કાંડ જેવા અનેક કાંડોનો ભોગ  
ગુજરાતના નિર્દોષ નાગરિકોને  
ન્યાય અપાવવા શરૂ થયેલી  
'ગુજરાત ન્યાય યાત્રા' અંગે  
ગુજરાત પ્રદેશ કોંગ્રેસ સમિતિના  
પ્રમુખશ્રી શક્તિસિંહ ગોહિલે  
જણાવ્યું હતું કે, દોષિતોને સજા-  
પીડિતોને ન્યાયની લડાઈ એટલે  
કોંગ્રેસની ન્યાયયાત્રા ૯ ઓગસ્ટ  
થી મોરબી ખાતેથી શરૂ થઈ હતી.  
ગુજરાત પ્રદેશ કોંગ્રેસ સમિતિના  
માર્ગદર્શન હેઠળ કોંગ્રેસ પક્ષની  
'ગુજરાત ન્યાય યાત્રા' મોરબી -  
ટંકારા - રાજકોટ - ચોટીલા -  
સુરેન્દ્રનગર - વિરમગામ - સાણંદ  
થઈ ચાંદખેડા અમદાવાદ ખાતે  
યાત્રાનું સમાપન થશે. તા. ૨૨  
ઓગસ્ટના રોજ સવારે ૮-૩૦



કલાકે અમદાવાદના સાબર ચોકડી, સરખેજ ખાતે અમદાવાદ શહેર  
સમિતિ ગુજરાત ન્યાય યાત્રાનું સ્વાગત કરશે. ત્યારબાદ યાત્રા અમદાવાદ  
શહેરમાં પ્રવેશ કરી બપોરે રાજીવ ગાંધી ભવન ખાતે પહોંચશે. બપોરે  
૩-૦૦ કલાકે રાજીવ ગાંધી ભવનથી પદયાત્રા પૂજ્ય ગાંધીજીના  
સાબરમતી આશ્રમ ખાતે સાંજે ૫-૩૦ કલાકે પ્રાર્થના સભામાં જોડાશે.  
તાજેતરમાં સેબી અંગેના હિન્ડન બર્ગ રિપોર્ટમાં ઉજાગર થયેલ ભાજપ  
સરકારમાં ભયમુક્ત બ્રાધારના વિરોધમાં મોટી સંખ્યામાં લોકો પ્લે-  
કાર્ડ સાથે પદયાત્રામાં જોડાશે. તા. ૨૩ ઓગસ્ટના રોજ સવારે ૮-૦૦  
કલાકેથી ગુજરાત ન્યાય યાત્રા સાબરમતી આશ્રમથી સુભાષક્રીજ થઈ

ચાંદખેડા ખાતે જનસભા સ્વરૂપે સમાપન થશે. સેવાદળના રાષ્ટ્રીય  
અધ્યક્ષશ્રી લાલજી દેસાઈ, કોંગ્રેસ પક્ષના કાર્યકારી પ્રમુખશ્રી જીજ્ઞેશ  
મેવાણી, કિસાન કોંગ્રેસના ચેરમેનશ્રી પાલભાઈ આંબલીયા સહિત  
આગેવાનશ્રીઓના અથાગ પ્રયત્ન થકી 'ગુજરાત ન્યાય યાત્રા' ગુજરાતના



જનતાના અવાજને ભુલંદ કરી રહી છે. રાજ્યમાં નક્લી અધિકારીઓ  
તથા નક્લી સરકારી કચેરીઓનો રાફડો ફાટ્યો છે. પૂ. મહાત્મા ગાંધીના  
ગુજરાતમાં દારૂબંધી હોવા છતાં પોલીસ સ્ટેશનો, સરકારી કચેરીઓ,  
સરકારી હોસ્પિટલો, સરકારી વાહનોમાં ખુલ્લેઆમ દારૂની મહેફિલો  
માણવામાં આવે છે અને ગુજરાતમાં કરોડો લીટર દારૂ બેરોકટોક ઠલવાઈ  
રહ્યો છે. ગુજરાતના યુવાનોને રોજગારી આપવામાં નિષ્ફળ નીવડેલ  
ભાજપ શાસનમાં ખુલ્લેઆમ વેચાતા ડ્રગ્સના કારણે યુવાનો મોટાપાયે  
ડ્રગ્સ તરફ વળી રહ્યા છે અને રાજ્યનું યુવાધન બરબાદ થઈ રહ્યું છે. કાયદો  
અને વ્યવસ્થા સહિત તમામ મોરચે નિષ્ફળ નીવડેલ ભાજપ સરકાર ધૃતરાષ્ટ્ર

બનીને માત્ર તમાશો જોઈ રહી ત્યારે ગુજરાત ન્યાય યાત્રા ગુજરાતીઓના  
ન્યાય અને હક માટેનો અવાજ બુંલંદ કરી રહી છે.

ગુજરાત રાજ્યમાં છેલ્લા ત્રણ દાયકાથી ભાજપ શાસનમાં ભય મુક્ત  
બ્રાધારને લીધે વડોદરા હરણી બોટ કાંડ, મોરબી બ્રીજ કાંડ, કાંકરિયા  
રાઈડ કાંડ, તક્ષશિલા આગ કાંડ, બુલડોઝર કાંડ, લક્ષ્મી કાંડ, પેપર કાંડ,  
અંધાપા કાંડ, ભુમાફિયા કાંડ, બળાત્કાર કાંડ જેવા અનેક કાંડોનો ભોગ  
ગુજરાતના નિર્દોષ નાગરિકો બની રહ્યા છે. તદુપરાંત, રાજ્યમાં નક્લી  
અધિકારીઓ તથા નક્લી સરકારી કચેરીઓનો રાફડો ફાટ્યો છે. પૂ. મહાત્મા  
ગાંધીના ગુજરાતમાં દારૂબંધી હોવા છતાં પોલીસ સ્ટેશનો, સરકારી  
કચેરીઓ, સરકારી હોસ્પિટલો, સરકારી વાહનોમાં ખુલ્લેઆમ દારૂની  
મહેફિલો માણવામાં આવે છે અને ગુજરાતમાં કરોડો લીટર દારૂ બેરોકટોક  
ઠલવાઈ રહ્યો છે. ગુજરાતના યુવાનોને રોજગારી આપવામાં નિષ્ફળ નીવડેલ  
ભાજપ શાસનમાં ખુલ્લેઆમ વેચાતા ડ્રગ્સના કારણે યુવાનો મોટાપાયે ડ્રગ્સ  
તરફ વળી રહ્યા છે અને રાજ્યનું યુવાધન બરબાદ થઈ રહ્યું છે. કાયદો અને  
વ્યવસ્થા સહિત તમામ મોરચે નિષ્ફળ નીવડેલ ભાજપ સરકાર ધૃતરાષ્ટ્ર  
બનીને માત્ર તમાશો જોઈ રહી છે. ભાજપની ભ્રષ્ટ નીતિના લીધે વિવિધ  
કાંડોનો ભોગ બનનાર પીડિત પરિવારોને ન્યાય અપાવવા માટે ગુજરાત  
પ્રદેશ કોંગ્રેસ સમિતિના માર્ગદર્શન હેઠળ "ગુજરાત ન્યાય પદયાત્રા" ૯  
ઓગસ્ટ મોરબી થી શરૂ થઈ થયેલી યાત્રાને ઠેરઠેર સ્વાગત થયું. જેમાં  
પીડિત પરિવારો, કોંગ્રેસના સૈનિકો, ન્યાયયાત્રીઓ તથા ગુજરાતના  
નાગરિકો જોડાયા.

ગુજરાત ન્યાય યાત્રામાં કોંગ્રેસ પક્ષના પ્રદેશ પ્રમુખશ્રી શક્તિસિંહ  
ગોહિલ, એ.આઈ.સી.સી.ના વરિષ્ઠ મહામંત્રી અને ગુજરાતના સંગઠન  
પ્રભારીશ્રી મુકુલ વાસનીકજી, મધ્ય પ્રદેશના પૂર્વ મુખ્યમંત્રીશ્રી  
દિગ્વિજયસિંહ, ગુજરાત વિધાનસભા કોંગ્રેસ પક્ષના નેતાશ્રી અમિત યાવડા,  
શ્રી બી.એમ. સંદિપ, શ્રી ઉપા નાયડુ, અખિલ ભારતીય મહિલા કોંગ્રેસના  
પ્રમુખશ્રી અલકા લાંબા સહિત વિવિધ ક્ષેત્રમાં કામ કરતા સામાજિક  
આગેવાનો, કર્મશીલો સહિત કોંગ્રેસ પક્ષના ધારાસભ્યો, ચૂંટાયેલા  
પ્રતિનિધિઓ, સંગઠનના પદાધિકારીઓ, દરેક જિલ્લા કક્ષાએ જોડાયા હતા.



અમદાવાદ શહેરના જુના વિસ્તારમાં આવેલ હાઈ સમા રીલીફ કોલ પુર વિસ્તાર  
માં આવેલી ભોઈવાડા નીપોળ ના ડોસલા દાદા આજે પણ પૂજનીય છે અંદાજે ૨૦૦  
વર્ષ પહેલાની આ ઘટના છે અહીં ભવાનીશંકર નામના એક બ્રાહ્મણ રહેતા હતા  
મહાદેવ ના પરમ ભક્ત હતા નજીક આવેલા ગોપનાથ મહાદેવની કાયમ પૂજા અર્ચના  
કરતા હતા. તેઓ તેસમયના કલેક્ટર ના શિરસ્તેદાર.. : હેડ કલાર્ક તરીકે ફરજ  
બજાવતા હતા એક વખત કલેક્ટર તેમને કોર્ટમાં સરકાર તરફ નો જવાબ આપવા કહ્યું  
જે ખોટું હતું એટલે ભવાનીશંકર ચોખ્ખી ના પડી તો પણ કલેક્ટરે બીજા દિવસ કોર્ટ  
સમયે બે પોલીસવાળોને મોકલી તેમની બોલાવેલ ભવાનીશંકર પ્યાલ આવી જતા  
ગોપનાથ દાદા ને પ્રાર્થના કરી અને ત્યાં તેઓ ઠળી પડ્યા અને એમની જગ્યાએ ફૂલ  
નો ઢગલો થઈ ગયો સમાચાર કલેક્ટર ને આપ્યા થોડીવારમાં તો પબ્લિક જમા થઈ  
ગઈ કલેક્ટર પણ આશ્ચર્યચકિત થઈ ગયા આ પછી મંદિર બનાવે છે. ભવાનીશંકર નું  
નામ ડોસલા દાદા રાખવામાં આવે છે આ દિવસ શ્રાવણ વદ નોમ હતી એટલે પ્રતિ વર્ષ  
ડોસલા દાદાની શોભાયાત્રા ખૂબ જ આનંદ અને ઉલ્લાસથી કાઢવામાં આવે છે અને  
ઉલ્લેખનીય છે કે અમદાવાદ શહેર ના કોટ વિસ્તારમાં થતી સંચાર બંધી તોફાનો ધંધા  
રોજગાર બંધ થઈ જાય આથી કંટાળી પોળની વસ્તી ધીરે ધીરે પોળના મકાન છોડી અને  
વિસ્તારમાં રહેવા ચાલ્યા છે આ કારણે ડોસલા દાદા ને ગોપનાથ દાદાના મંદિરો  
અમદાવાદ જિલ્લાના બાવળા ગામમાં પ્રસ્થાપિત કરવામાં આવેલ છે

# “રાષ્ટ્રીય અવકાશ દિવસ” ની ઉજવણી અંતર્ગત ચિત્રસ્પર્ધા અને પોપ્યુલર લેકચર યોજાયું



ભારત સરકારના સેન્ટ્રલ વોટર કમિશન, ગાંધીનગર અને ગુજરાત પ્રેરિત નિસર્ગ કોમ્યુનિટી સાયન્સ સેન્ટર, ગાંધીનગર સમૂહક ઉપક્રમે “રાષ્ટ્રીય અવકાશ દિવસ” ની ઉજવણી કરવામાં આવી જેમાં ચિત્ર સ્પર્ધા અને પોપ્યુલર લેકચરનું આયોજન કરવામાં આવ્યું.

૨૩ ઓગસ્ટ, ૨૦૨૩ના રોજ ચંદ્ર પર ઉતરનાર ભારત યોધો અને દક્ષિણ ધ્રુવીય ક્ષેત્રમાં

પહોંચનાર પ્રથમ દેશ બન્યો. આ સીમાચિહ્નરૂપ સિદ્ધિને માન આપવા માટે, માનનીય વડાપ્રધાન શ્રી નરેન્દ્ર મોદીએ ૨૩ ઓગસ્ટને xરાષ્ટ્રીય અવકાશ દિવસx તરીકે જાહેર કર્યો. ભારત ૨૩ ઓગસ્ટ, ૨૦૨૪ ના રોજ તેનો પ્રથમ રાષ્ટ્રીય અવકાશ દિવસ ઉજવી રહ્યું છે જેની થીમ xચંદ્રને સ્પર્શ કરતી વખતે જીવનને સ્પર્શે છે: ભારતની અવકાશ સાગા. x આ વિષય પર

સમગ્ર ભારતમાં જુદા-જુદા કાર્યક્રમો થઈ રહ્યા છે ત્યારે નિસર્ગ સાયન્સ સેન્ટર ખાતે ચિત્ર સ્પર્ધા અને પોપ્યુલર લેકચરનું આયોજન કરવામાં આવ્યું હતું ભારત સરકારના સેન્ટ્રલ વોટર કમિશન, ગાંધીનગરમાંથી શ્રી. યોકી વિજય, નિયામક અને શ્રી. વા. એ. સ. વર્ષાનીયા, સુપ્રીટેન્ડીંગ એન્જનીયર અને સ્ટાફના સભ્યો આ કાર્યક્રમમાં હાજર

રહ્યા. નિસર્ગ સાયન્સ સેન્ટર ના મેનેજીંગ ટ્રસ્ટી ડો. અનીલ પટેલે તેમના વ્યાખ્યાનમાં રાષ્ટ્રીય અવકાશ દિવસ ઉજવણી કરવા પાછળની ઇસરોની સિદ્ધિઓની તેમજ ચંદ્રયાન અને સ્પેસ સાયન્સ અંગેની રસપ્રદ માહિતી વિદ્યાર્થીઓને આપી હતી. આ સ્પર્ધામાં ગાંધીનગર જીલ્લાના વિવિધ તાલુકામાંથી ૩૨ જેટલી શાળાઓના ૧૪૦ જેટલા વિદ્યાર્થીઓએ ભાગ લીધો હતો ચિત્રસ્પર્ધા માં પ્રથમ નંબરે સ્લોક ભોગાયાતા એસ. જી. ઈંગ્લીશ મીડીયમ સ્કૂલ, દ્વિતીય નંબરે ગોલ ભારતી રાજેન્દ્રસિંહ, વાવોલ પ્રાથમિક શાળા, તૃતીય

નંબરે હેત કેયુર પટેલ, અંબા સુલકીર એશ્વલન્સ, ચોથા નંબરે સ્કાઈ હરિની, સેન્ટ્રલ ઝેવિયર્સ સ્કૂલ, પાંચમાં નંબરે પ્રિયંકા અરવિંદજી ઠાકોર, પ્રાંતિયા પ્રાથમિક સ્કૂલ વિજેતા થયા હતા વિજેતા થનાર વિદ્યાર્થીને ઇનામ આપી પ્રોત્સાહિત કરવામાં આવ્યા હતા આ સ્પર્ધામાં ભાગ લેનાર તમામ વિદ્યાર્થીઓને પ્રમાણપત્ર અને એજ્યુકેશન કીટ આપવામાં આપવામાં આવી હતી. આ કાર્યક્રમને સફળ બનાવવા સેન્ટ્રલ વોટર કમિશન, ગાંધીનગર અને નિસર્ગ સાયન્સ સેન્ટરના સ્ટાફ મિત્રોએ સહયોગ આપ્યો હતો.



ભોઈવાડાની પોળ ના રહીશ દિપક વયાસ અને મનહરસિંહ વાઘેલાએ જણાવ્યું છે કે શ્રાવણ વદ ૮ ના વરઘોડામાં મોટી સંખ્યા માં પોળ, રીલીફ રોડ ના રહીશો હાજર રહી વરઘોડાની મજા લેશે

## બોટાદ જિલ્લા કલેક્ટરશ્રીના અધ્યક્ષસ્થાને ડિસ્ટ્રીક્ટ રોડ સેફ્ટી કમિટીની સમીક્ષાત્મક બેઠક યોજાઈ



બોટાદ જિલ્લા કલેક્ટર કચેરી ખાતે જિલ્લા કલેક્ટરશ્રી ડો. જી. સી. રોયના અધ્યક્ષસ્થાને ડિસ્ટ્રીક્ટ

રોડ સેફ્ટી કમિટીની સમીક્ષાત્મક બેઠક યોજાઈ હતી. જેમાં સમગ્ર શહેરમાં રસ્તાઓને ધ્યાને રાખીને

જરૂરી સુધારાઓ અંગે માર્ગદર્શન આપ્યું હતું. જેમ કે સ્કૂલ-કોલેજ વાળા રસ્તા તેમજ સતત માણસોની

અવર-જવરનો ધસારો રહેતો હોય તેવા રસ્તાઓ પર સ્પીડ બ્રેકર લગાવવા, તેમજ સિગ્નલ અંગેની તપાસ કરવી, સ્પીડ લીમિટ બાબતે સૂચિત કરતા બોર્ડ લગાવવા ઉપરાંત યોગ્ય સાઈનેજીસ લગાવવા તથા ઓવર સ્પીડીંગ કરતા વાહન ચાલકો સામે કડક પગલા લેવા અંગે માર્ગદર્શિત કરવામાં આવ્યાં હતાં. તેમજ નિયમોનો ભંગ કરતા વાહન ચાલકો સામે કાયદા પ્રમાણે કાર્યવાહી કરવા

સૂચના આપી હતી. આ બેઠકમાં સહાયક પ્રાદેશિક વાહન વ્યવહાર અધિકારીશ્રી ચાવડાએ પાવર પોઈન્ટ પ્રેઝન્ટેશન દ્વારા ઉપસ્થિત સૌને સમિતિની કામગીરી વિશે માહિતી આપી હતી. બેઠકમાં નિવાસી અધિક કલેક્ટરશ્રી પી. એલ. જણકાત, જિલ્લા પોલીસ અધિકારીશ્રી અ. ડી. ક. શ્રી. કે. એફ. બળોલીયા સહિતના અધિકારીશ્રીઓ ઉપસ્થિત રહ્યા હતા.

## હાલ રાજ્યમાં વાયરલ એન્કેફેલાઇટીસ કે ચાંદીપુરાના સંક્રમણની સ્થિતિ સંપૂર્ણપણે નિયંત્રણ હેઠળ છે : આરોગ્યમંત્રી શ્રી શ્રદ્ધિકેશ પટેલ

ગુજરાત વિધાનસભામાં ટુંકી મુદ્તના પ્રશ્નમાં ચાંદીપુરા વાયરસ અને વાયરલ એન્કેફેલાઇટીસની સ્થિતિ અંગેના પ્રશ્નોત્તરમાં આરોગ્ય મંત્રી શ્રી શ્રદ્ધિકેશ પટેલ એ વિગતો આપતા જણાવ્યું હતું કે, રાજ્યમાં છેલ્લા ૬ દિવસમાં વાયરલ એન્કેફેલાઇટીસ કે ચાંદીપુરાનો એક પણ નવો કેસ નોંધાયો નથી તેમજ રાજ્યમાં ૧૨ દિવસમાં વાયરલ એન્કેફેલાઇટીસ કે ચાંદીપુરાથી સંક્રમિત એક પણ દર્દીનું મૃત્યુ નોંધાયું નથી. વધુ વિગતો આપતા તેમણે ઉમેર્યું કે, રાજ્યમાં વર્ષ ૨૦૨૪ માં રાજ્યના ૧૬૪ જેટલા દર્દીઓને વાયરલ એન્કેફેલાઇટીસનું સંક્રમણ જોવા

મળ્યું. જે પૈકી ૬૧ જેટલા કેસ ચાંદીપુરા પોઝીટીવ હોવાનું જણાયું હતું. ચાંદીપુરા રોગના સંક્રમણને અટકાવવા માટે રાજ્ય સરકારે પ્રો-એક્ટિવલી કામગીરી કરી છે. રાજ્યમાં શંકાસ્પદ અને પોઝીટીવ જણાયેલ અસરગ્રસ્ત વિસ્તારો સહિતના આસપાસના વિસ્તારોમાં કુલ ૫૩,૮૮૮ ઘરોમાં સર્વેલન્સની કામગીરી હાથ ધરાઈ. કુલ ૭,૪૬,૯૨૭ કાયા ઘરોમાં મેલિથિયોન પાવડર થી ડિસ્ટિંગની કામગીરી અને કુલ ૧,૫૭,૦૭૪ કાયા ઘરોમાં સ્પ્રેઈંગની કામગીરી કરવામાં આવી છે. અસરગ્રસ્ત વિસ્તારોની કુલ ૩૧,૫૬૩ શાળામાં

મેલિથિયોન પાવડરથી ડિસ્ટિંગ અને કુલ ૮,૬૪૯ શાળામાં સ્પ્રેઈંગની કામગીરી કરવામાં આવી છે. ૨૬૬૩ ૩૬,૧૫૦ આંગણવાડીમાં મેલિથિયોન પાવડરથી ડિસ્ટિંગ અને કુલ ૮,૬૯૬ આંગણવાડીમાં સ્પ્રેઈંગની કામગીરી કરાઈ છે. અત્યાર સુધી નોંધાયેલ કુલ ૧૬૪ વાયરલ એન્કેફેલાઇટીસ સંક્રમિત દર્દીઓને સત્વરે અને સધન સારવાર ઉપલબ્ધ કરાવવામાં આવી છે. જે પૈકી ૭૩ બાળકોના દુઃખદ મૃત્યુ નિપજ્યા જે પૈકી ચાંદીપુરા સંક્રમિત ૨૮ બાળકોના દુઃખદ મૃત્યુ નોંધાયા છે. તમામ કેસ પૈકી ૮૮ બાળકોને ડિસ્ચાર્જ કરવામાં આવ્યા હોવાનું મંત્રી શ્રી એ ઉમેર્યું હતું.

## ગલ્લે પાન ખાતા લોકો અને તમારા કોન્સ્ટેબલના કામમાં કોઈ ફેર નહીં, ગુજરાત હાઈકોર્ટ પોલીસ અને સરકારનો ઉઘડો લીધો



રખડતા ઢોર, બિસ્માર રસ્તાઓ, માર્ગો-ફૂટપાથ પર ગેરકાયદે પાર્કિંગ-દબાણો સહિતના મુદ્દા એડવોકેટ અમિત પંચાલ દ્વારા ગુજરાત હાઈકોર્ટ સમક્ષ થયેલી કન્ટ્રેમ્પ્ટ પિટિશનની સુનાવણીમાં ગુજરાત હાઈકોર્ટ મંગળવારે રાજ્ય સરકાર, પોલીસ અને અમદાવાદ મ્યુનિસિપલ કોર્પોરેશન સત્તાવાળાઓનો ફરી એકવાર ઉઘડો લઈ નોંખ્યો હતો. જસ્ટિસ એ. વાય. કોગજે અને જસ્ટિસ સમીર જે. દવેની ખંડપીઠે સરકાર, ટ્રાફિક પોલીસ, અમદાવાદ મ્યુનિસિપલ કોર્પોરેશન અને પોલીસ ઓથોરિટીને ગંભીર માર્મિક ટકોર કરતાં જણાવ્યું હતું કે, ટ્રાફિક,

ગેરકાયદે પાર્કિંગ સહિતની આ સમસ્યાઓ માત્ર અમદાવાદ ત્રણ વિસ્તાર પૂરતી સીમિત નથી પરંતુ સમગ્ર રાજ્યની સમસ્યાઓ છે. તમે પાનાઓ ભરી ભરીને રજૂઆતો કરો છો અને કામગીરી કર્યાના દાવાઓ કર્યું રાકો છો પરંતુ કંઈ કામ થયેલું તો દેખાતું નથી. માત્ર કામ કરવા કર્યું છે તેવું નહીં પરંતુ સાચા અર્થમાં કામગીરી થઈ છે તે દેખાતું જોઈએ. તમામ લોકો ખુલ્લી આંખે ફરે છે અને તેઓને બધું દેખાય છે. જો કામ કર્યું હશે

તો ઉડીને આંખે વળગશે. ખાલી વાયદાઓ કરીને નહીં પરંતુ કામ થવું જોઈએ. જો કે, તેના માટે તમારી ઈચ્છા શક્તિનો દેખીતો અભાવ જણાય છે. હાઈકોર્ટે સરકારપક્ષને પણ ગંભીર ટકોર કરી હતી કે, શુ આ બાબત હાઈકોર્ટના આદેશોનું પાલન કરાવવામાં તમારી બિનકાર્યક્ષમતાનો પુરાવો નથી? અમે પણ આ દેશના નાગરિકો છીએ અને અમદાવાદમાં રહીએ છીએ પરંતુ અમને તો કોઈ ફરક દેખાતો નથી. તમે પાનાઓ ભરીને રજૂઆતો કરો છો અને કામગીરી કર્યાના દાવાઓ કર્યું રાકો છો પરંતુ કંઈ કામ થયેલું તો દેખાતું નથી. માત્ર કામ કરવા કર્યું છે તેવું નહીં પરંતુ સાચા અર્થમાં કામગીરી થઈ છે તે દેખાતું જોઈએ. તમામ લોકો ખુલ્લી આંખે ફરે છે અને તેઓને બધું દેખાય છે. જો કામ કર્યું હશે

## બોટાદના રાણપુર ખાતે જિલ્લા પંચાયત પ્રમુખશ્રી જેઠીબેન પરમારની ઉપસ્થિતિમાં ૭૫મો જિલ્લા કક્ષાનો વન મહોત્સવ યોજાયો

સમગ્ર દેશને હરિયાળો બનાવવા માટે વડાપ્રધાન નરેન્દ્રભાઈ મોદીએ “એક પેડ માં કે નામ” અભિયાન શરૂ કર્યું છે. આ અભિયાનને વેગવંતુ બનાવવા માટે મુખ્યમંત્રી ભૂપેન્દ્રભાઈ પટેલના માર્ગદર્શન

ઉલ્લેખ સમગ્ર રાજ્યમાં વૃક્ષારોપણની ઝુંબેશ ચાલી રહી છે. જે અન્વયે બોટાદ જિલ્લાના રાણપુરમાં જિલ્લા પંચાયત પ્રમુખશ્રી જેઠીબેન પરમારના અધ્યક્ષસ્થાને ૭૫મો વન મહોત્સવની ઉજવણી કરવામાં આવી હતી. આ અવસરે જિલ્લા વિકાસ અધિકારીશ્રી અક્ષય બુડાનિયાએ જણાવ્યું હતું કે, “આપણાં વડાપ્રધાનશ્રી નરેન્દ્રભાઈ મોદીએ આપણને સૌને ‘એક પેડ માં કે નામ’નું મિશન આપ્યું છે, જેના અંતર્ગત રાજ્ય સરકારશ્રીના તમામ ખાતાઓ દ્વારા ઉજવણી કરવામાં આવી રહી છે ત્યારે બોટાદ વન

વિભાગ દ્વારા આ આયોજન કરવામાં આવ્યું છે. ‘હરિયાળું ગુજરાત સ્વચ્છ ગુજરાત’ની વિભાવનાને ચરિતાર્થ કરવા શાળા-કોલેજના વિદ્યાર્થીઓ આ અભિયાનમાં ભાગ લે તે મૂબ જરૂરી છે. આપણાં દેશને હરિયાળો બનાવવા માટે આ માત્ર એક ઉજવણી નથી આ એક જવાબદારી છે.” તમામ યુવાનોને અનુરોધ કરતા જિલ્લા વિકાસ અધિકારીશ્રીએ જણાવ્યું હતું કે, “આપણે સૌ વૃક્ષો વાવીએ સાથોસાથ આપણી આસપાસના લોકોને અને આપણાં મિત્રોને પણ મહત્તમ વૃક્ષારોપણ માટે પ્રેરિત કરીએ. આપણે



હરિયાળી ધરતી રાખીશું તો જ આપણું ભવિષ્ય હરિયાળું રહી શકશે.”

સહિતના અગ્રણીશ્રીઓ, અધિકારીશ્રીઓ, સામાજિક વનીકરણ વિભાગના કર્મચોગીઓ તેમજ મોટી સંખ્યામાં નાગરિકો ઉપસ્થિત રહ્યા હતા.

## ભેજાબાજ એન્જિનિયરે યુ-ટ્યુબ પર વીડિયો જોઈ ગુજરાત સહિત દેશભરની ઢગલાબંધ બેન્કોને ચૂનો ચોપડ્યો

હરિયાણાના નુહુ જીલ્લાના ફિરોઝપુર તાલુકાના કંસાલી ગામના ડીપ્લોમાં ઈન મિકેનિકલ એન્જિનિયરની ડીગ્રી ધરાવતા અનિશ સફી મોહમદ મવ (ઉ.વ. ૩૧)ને ભક્તિનગર પોલીસે ઝડપી લીધો છે. અનિશ બેકાર બની જતાં યુ-ટ્યુબમાં વીડિયો જોઈ એટીએમ ફોડના રવાડે ચડ્યો હતો. આ ભેજાબાજ એટીએમ મશીનમાં જઈ પૈસા ઉપાડતા પહેલા મશીનનું મોનીટર પોતાની પાસે રહેલી ચાવીથી ખોલી નાખતો હતો. ત્યાર બાદ પૈસા ઉપાડી મોનીટરમાં રહેલી સ્વીચ બંધ કરી નાખતો હતો. ત્યારબાદ ટ્રાન્ઝેક્શનમાં એરર ઉભી કરી એટલે કે ટ્રાન્ઝેક્શન ડીકલાર્ડન કરાવી નાખતો હતો. પછી તે બેન્કના હેલ્પલાઈન નંબર પર કોલ કરી, જે-તે એટીએમમાંથી પૈસા ઉપાડતી વખતે ખાતામાંથી પૈસા કપાઈ ગયાનું પરંતુ એટીએમમાંથી નહીં મળ્યાની બોગસ ફરિયાદો કરી બેન્કો પાસેથી ટ્રાન્ઝેક્શન કરેલા રૂપિયા પોતાના ખાતામાં રીવર્સ કરાવી છેતરપિંડી આચરતો હતો. તેણે અત્યાર સુધીમાં હરિયાણા, રાજસ્થાન અને ગુજરાતમાં આ પ્રકારે સંખ્યાબંધ બેન્કો સાથે છેતરપિંડી કર્યાનું બહાર આવ્યું છે. રાજકોટના નાગરિક બેન્ક ચોક પાસે શ્યામ કોમ્પલેક્ષમાં ડેનેરા બેન્કનું એટીએમ આવેલું છે. જ્યાં અનિશે પ્રવેશ કરી રૂા.૮ હજાર ઉપાડી લીધા બાદ એટીએમમાં ચેડા કરી ટ્રાન્ઝેક્શન ડીકલાર્ડન કરાવી, રૂપિયા ૮ હજાર પરત મેળવવા માટે ફરિયાદ કરી હતી. પરંતુ તેનો ભાંગે ફૂટી જતાં બેન્કે તેના વિરૂદ્ધ ભક્તિનગર પોલીસમાં ફરિયાદ કરી હતી. જેના આધારે પીઆઈ મયુરૂવજસિંહ સરવૈયા અને પીએસઆઈ એમ. એન. વસાવાએ તપાસ શરૂ કરી તેને ઝડપી લીધો હતો.

તારા અને મારા પ્રેમનો બનાવ્યો એક ભાગ તું તો છોડી ગઈ દિલમાં લાગી બહુ આગ તને યાદ છે સ્કૂલમાં લીધો હતો તે કવિતામાં ભાગ હું તો ફિદા થઈ ગયો કેમકે ગમી ગયો તારો રાગ.. નથી ભૂલી શકતો તમને દિલમાં લાગી ગયો ઢાગ હું રુંડું છું મારા પ્રેમની કદર કર લેવે તો તું જાગ.. તમને શેની જરૂર છે હું લાવી દઈ ગમે તે માંગ હું તો તમારી રાહ? જોતો હતો પગમાં કરડી ગયો નાગ.. નિતીન કુમાર ‘ચકો’ (સુરેન્દ્રનગર) મને નહી તો મારી લાશને ઉઠાવશે જરૂર. બે ચાર જણાને મારી દયા આવશે જરૂર. ભલે અછૂના રહ્યા મારા જ મારાથી કાયમ, શ્વાસ ગવરના મારા દેહને હલાવશે જરૂર. પહેરીને મોહરા શોકના ચહેરા ઉપર, પછી બનાવટી આંસુ ટપકાવશે જરૂર. બાંધી દેશે ઠાઠીમા કચકચાવી આ દેહને, અંતર ને કુલો થકી મને સજાવશે જરૂર. ખભો દેવાની હોડ ચાલશે સ્મશાન સુધી, ચીતા પર સુવડાવી આગ લગાડશે જરૂર. રમેશ સોલંકી (જામનગર)